



பிப்ரவரி - 24

## TNPSC துளிகள்

- ❖ இந்திய நாடானது, ஐக்கிய அரபு அமீரகத்தில் 100,000 சதுர மீட்டர் பரப்பளவில் 'பாரத் மார்ட்' என்ற கிடங்கு வசதியை நிறுவி வருகிறது.
- ❖ சண்டிகரில் உள்ள தாகூர் திரையரங்கில் 11வது சர்வதேச பொம்மலாட்ட திருவிழா தொடங்கியது.
- ❖ இந்திய விமானப்படையானது, ராஜஸ்தானின் பொக்ரான் சோதனைத் தளத்தில் நடைபெற்ற வாயு சக்தி-24 என்ற படைப் பயிற்சியில் பகல் மற்றும் இரவு நேரங்களில் மேற்கொள்ளக் கூடிய தனது தாக்குதல் திறன்களைக் காட்சிப்படுத்தியது.
- ❖ இந்தியக் குடியரசுத் தலைவர் அவர்கள், இரயில்வே பாதுகாப்பு சிறப்புப் படை (RPSF) காவலர் சசிகாந்த் குமாருக்கு 2023 ஆம் ஆண்டிற்கான 'ஜீவன் ரக்சா பதக்' விருதை வழங்கினார்.
- ❖ சதரபதி சிவாஜி அவர்கள் பயன்படுத்தியதாகக் கூறப்படும் 'டண்ட் பட்டா' அல்லது கை வாள் மகாராஷ்டிரா மாநிலத்தின் அரசு ஆயுதமாக அறிவிக்கப் பட்டுள்ளது.

## தமிழ்நாடு செய்திகள்

### தொழிற்சாலைகளுக்கு அனுமதி வழங்க மறுக்கும் அதிகாரம்


(2) Rules made under clause (c) of sub-section (1) may empower the panchayat union council in panchayat villages and panchayat unions to set apart specified areas for industrial purposes and provide for the refusal of permissions under section 160 in respect of any factory, workshop, workplace or premises outside such areas and also, subject to the sanction of the prescribed authority for the removal to such areas, of any factory, workshop or workplace which has been already established at any place, or any machinery which has already been installed in any premises, situated outside such areas:

Provided that no such rule shall authorise the removal of any factory, workshop or workplace or machinery installed in any premises, in the occupation or under the control of the Central or the State Government or of a market committee established under the Tamil Nadu Agricultural Produce Marketing (Regulation) Act, 1987.

- ❖ தமிழ்நாடு சட்டமன்றம் ஆனது கிராமப் பஞ்சாயத்து மற்றும் பஞ்சாயத்து ஒன்றிய அமைப்புகளின் அதிகாரங்களை குறைக்கும் மசோதாவை ஏற்றுக் கொண்டுள்ளது.
- ❖ தொழில்துறை நோக்கங்களுக்காக குறிப்பிட்ட பகுதிகளை ஒதுக்கவும் அல்லது தொழிற் சாலைகளுக்கு அனுமதி வழங்க மறுப்பதற்கும் முன்பு அவற்றிடம் அதிகாரம் இருந்தது.
- ❖ இந்த மசோதா வணிகம் செய்வதை எளிதாக்குதல் என்ற நோக்கினை மேம்படுத்தச் செய்வதை நோக்கமாகக் கொண்டது.
- ❖ தற்போது தாக்கல் செய்யப்பட்ட மசோதாவானது, 1994 ஆம் ஆண்டு தமிழ்நாடு பஞ்சாயத்து அமைப்புகள் சட்டத்தில் திருத்தம் செய்து, 'பஞ்சாயத்து ஒன்றிய சபைக்கு' பதிலாக உரிமங்கள் மற்றும் அனுமதிகளை வழங்குவதற்கும் புதுப்பிப்பதற்குமான அதிகாரியாக ஓர் 'ஆய்வாளரை' நியமிக்கும் விதியை சேர்த்துள்ளது.

- ❖ விதிகளை மீறுபவர்களுக்கு அபராதம் விதிக்கும் விதிகளில் "சட்டத்திற்குப் புறம்பான அல்லது ஆபத்தான வர்த்தகம்" என்ற வார்த்தைகளை நீக்கவும் இது முயல்கிறது.

## 'தொல்குடி' திட்டம்



- ❖ 'தொல்குடி' எனப்படும் பழங்குடியினர் மேம்பாட்டிற்கான ஒரு புதிய திட்டத்திற்கு 1,000 கோடி ரூபாய் நிதி ஒதுக்கப்பட்டு அடுத்த நான்கு ஆண்டுகளில் செயல்படுத்தப்படும்.
- ❖ இந்தத் திட்டத்தின் கீழ், பழங்குடியினர் பகுதிகளில் சாலை வசதிகள், குடிநீர், தெரு விளக்குகள் மற்றும் நிரந்தர வீடுகள் போன்ற அடிப்படை வசதிகள் வழங்கப்படும்.
- ❖ இந்த முன்னெடுப்பின் ஒரு பகுதியாக பழங்குடியினர் சமூகங்களின் அங்கத்தினரின் வாழ்வாதாரத்தை மேம்படுத்துவதற்காக பிரத்யேகமாக உருவாக்கப்பட்ட திட்டங்கள் செயல்படுத்தப்படும்.

## TN Uimage 2024



- ❖ ஆஸ்திரேலியா, 2024 ஆம் ஆண்டிற்கான TN Uimage 2024 தகவல் தொழில்நுட்ப உச்சி மாநாட்டிற்கான புத்தாக்கப் பங்குதார நாடு ஆகும்.
- ❖ இது தமிழ்நாடு அரசின் தகவல் தொழில்நுட்பம் மற்றும் எண்ணிம சேவைகள்

துறையால் நடத்தப்படுகிறது.

- ❖ மேற்கு ஆஸ்திரேலியா மாகாணமானது, Imagine உச்சி மாநாட்டின் ஒரு பங்குதார மாகாணமாக இடம் பெறுகிறது.

### அருகி வரும் உயிரினங்களின் வளங்காப்பு நிதி

- ❖ தமிழ்நாடு அரசானது, "தமிழ்நாடு அருகி வரும் உயிரினங்களின் வளங்காப்பு நிதி" என்ற பிரத்யேக நிதியை உருவாக்கியுள்ளது.
- ❖ அழிவின் விளிம்பில் இருக்கும் சில பல்லுயிர்களை மீட்டெடுப்பதற்காக, 50 கோடி ரூபாய் தொகுப்பு நிதியாக இது இருக்கும்.
- ❖ மத்திய சுற்றுச்சூழல் மற்றும் வனத்துறை அமைச்சகம் ஆனது, தமிழகத்தில் அழிவின் விளிம்பில் உள்ள 23 தாவரங்கள் மற்றும் 16 விலங்கினங்களின் பட்டியலை வெளியிட்டது.
- ❖ தமிழ்நாடு மாநில பல்லுயிர் வாரியத்தின் அனுமதியின்றி இந்த அறிவிக்கப்பட்ட உயிரினங்களிலிருந்து அறிவியல் ஆராய்ச்சிக்காகவோ அல்லது வேறு ஒரு முக்கிய நடவடிக்கைக்காகவோ மாதிரிகளைச் சேகரிப்பதை அமைச்சகம் தடை செய்துள்ளது.




## தேசியச் செய்திகள்

### உலகின் மிக உயரமான இரயில் பாலம்

- ❖ உலகின் மிக உயரமான ஒற்றை வளைவு இரயில் பாலமான செனாப் பாலம் சமீபத்தில் திறக்கப்பட்டது.
- ❖ ஜம்மு காஷ்மீரின் ரியாசி மாவட்டத்தில் உள்ள பக்கல் மற்றும் கௌரி ஆகிய பகுதிகளுக்கு இடையே இந்த பாலம் அமைக்கப்பட்டுள்ளது.
- ❖ இது கத்ராவிருந்து பனிஹாலுக்கு இடையிலான ஒரு முக்கியத்துவம் வாய்ந்தப் போக்குவரத்து இணைப்பாக அமைகிறது.
- ❖ இது ஆற்றங்கரையில் இருந்து 1,178 அடி உயரத்தில் அமைக்கப்பட்டுள்ளதால், இது

பாரீஸ் நகரில் உள்ள ஈபிள் கோபுரத்தை விட 35 மீட்டர் உயரம் கொண்டதாக உள்ளது.



## சர்வதேசச் செய்திகள்

### ஆஸ்பைட்ஸ் பாதுகாப்புத் திட்டம்



- ❖ ஐரோப்பிய ஒன்றியம் ஆனது ஏமன் நாட்டின் ஹௌதி கிளர்ச்சியாளர்களிடமிருந்து செங்கடல் வழியாகப் பயணிக்கும் கப்பல்களைப் பாதுகாப்பதற்காக ஒரு கடற்படைத் திட்டத்தினைத் தொடங்கியுள்ளது.
- ❖ பண்டைய கிரேக்க மொழியில் "கவசம்" என்று பொருள்படும் ஆஸ்பைட்ஸ் என்று அழைக்கப்படும் இந்தத் திட்டத்தில் பங்கேற்க பல உலக நாடுகள் தங்கள் விருப்பத்தை வெளிப்படுத்தியுள்ளன.
- ❖ ஹௌதி குழுக்கள் முதலில் தாக்கினால் மட்டுமே அவர்கள் மீது துப்பாக்கிச் சூடு நடத்த உத்தரவு பிறப்பிக்கப்படும் என்பதோடு, முன்கூட்டியே துப்பாக்கி சூடு நடத்த அதிகாரம் எதுவும் கிடையாது.

- ❖ நவம்பர் மாதத்தில் இருந்து, ஹௌதி குழுக்கள் உலக வர்த்தகத்தில் 12 சதவீத வர்த்தகப் பொருட்கள் கொண்டு செல்லப் பயன்படுத்தப்படும் பரபரப்பான செங்கடலில் பயணிக்கும் வணிக மற்றும் இராணுவக் கப்பல்களைத் தாக்கி வருகின்றனர்.

## சுற்றுச்சூழல் செய்திகள்

### கேழல்மூக்கன் தவளை

- ❖ தமிழ்நாடு அருகி வரும் உயிரினங்கள் வளங்காப்பு நிதியின் கீழ், உப்பிய உடல், கூர்மையான மூக்கு மற்றும் தடிமனான மூட்டுகள் கொண்ட ஒரு அரிய தவளை இனமானது பாதுகாக்கப்பட உள்ளது.
- ❖ தமிழ்நாடு மாநிலத்தில் நாசிக்காபாட்ராக்கசு சஹ்யாட்ரென்சிஸ் மற்றும் நாசிக்கா பாட்ராக்கசு பூபதி என்ற இரண்டு வகையான ஊதா தவளை இனங்கள் (கேழல் மூக்கன்) காணப்படுகின்றன.
- ❖ இது டைனோசர்கள் வாழ்ந்த காலத்தில் வாழ்ந்ததாக நம்பப் படுகிறது.
- ❖ செய்ஷெல்ஸ் நாட்டில் உள்ள தவளைகளின் சூக்லோசிடே குடும்பத்துடன் இது ஒன்றி இருப்பதால், இந்த ஊதா தவளை பெரும்பாலும் 'உயிர் வாழும் புதைபடிவம்' என்று அழைக்கப்படுகிறது.
- ❖ இது கோண்ட்வானா நிலப்பரப்பு கருதுகோளுக்கு ஆதாரமாக அமைகிறது.
- ❖ இந்த இருவாழ்வி இனம் ஆனது ஆரம்ப கட்ட மதிப்பீடுகளின் அடிப்படையில் 2004 ஆம் ஆண்டில் IUCN அமைப்பின் செந்நிற பட்டியலில் 'அருகி வரும்' இனங்கள் பிரிவில் இருந்தது.
- ❖ இது 2020 ஆம் ஆண்டில் 'அச்சுறுத்தல் நிலையை அண்மித்த இனம்' என்ற பிரிவிற்கு மாற்றப் பட்டது.



### STAR மதிப்பீட்டு முறை

- ❖ சர்வதேச இயற்கை வளங்காப்பு ஒன்றியம் (IUCN) ஆனது இனங்களின் அச்சுறுத்தல் குறைப்பு மற்றும் மறுசீரமைப்பு (STAR) மதிப்பீட்டு முறையை அறிமுகப்படுத்தியுள்ளது.
- ❖ இது பெருங்கடல்களில் உள்ள பல்லுயிர் இழப்பைத் தடுக்கும் நோக்கில் பல்வேறு


நடவடிக்கைகளை மதிப்பிடுவதை நோக்கமாகக் கொண்டுள்ளது.

- ❖ இது முதன்முதலில் 2021 ஆம் ஆண்டில் நிலப்பரப்பு பகுதிகளில் பயன்படுத்துவதற்காக அறிமுகப்படுத்தப்பட்டது.
- ❖ STAR, உலகளாவிய பல்லுயிர்ப் பெருக்கம் சார்ந்த இலக்குகளை நோக்கிய ஒரு முக்கிய முன்னேற்றத்தை அளவிட உதவுகிறது என்பதோடு வளங்காப்பு முயற்சிகளில் அரசாங்கங்கள், வணிகங்கள் மற்றும் அமைப்புகளின் மீது முடிவெடுத்தல் என்ற நடவடிக்கையில் ஆதரவளிக்கிறது.



## அறிக்கைகள் மற்றும் குறியீடுகள்

**உலக வளங்கள் குறித்த கண்ணோட்ட அறிக்கை**




- ❖ ஐக்கிய நாடுகளின் சுற்றுச்சூழல் திட்ட அமைப்பின் உலக வளங்கள் குறித்த கண்ணோட்ட அறிக்கையானது சமீபத்தில் வெளியிடப்பட்டது.
- ❖ உலகளவில் இயற்கை வளங்களின் நுகர்வு ஆனது 2060 ஆம் ஆண்டில் 60 சதவீதம் உயரும் என்பதை இது எடுத்துரைக்கிறது.

- ❖ தொழில்மயமாக்கல், நகரமயமாக்கல் மற்றும் மக்கள்தொகை வளர்ச்சியின் மீதான காரணமாக, 1970 ஆம் ஆண்டு முதல் இயற்கை வளங்களின் நுகர்வு கிட்டத்தட்ட 400% உயர்ந்துள்ளது.
- ❖ பூமியின் இயற்கையான வளங்கள் அகற்றப்படுவது, ஏற்கனவே 60% உலகளாவிய வெப்பம் சார்ந்த தாக்கங்களுக்கு காரணமாக உள்ளது.
- ❖ இதில் நிலப் பயன்பாட்டு மாற்றம், 40% காற்று மாசு பாதிப்பு மற்றும் 90%க்கும் அதிகமான உலகளாவிய நீர் நெருக்கடி மற்றும் நிலம் தொடர்பான பல்லுயிர்ப் பெருக்க இழப்பு ஆகியவை அடங்கும்.
- ❖ வழக்கமான மகிழுந்துகளை விட மின்சார வாகனங்கள் சுமார் 10 மடங்கு அதிக "முக்கிய மூலப்பொருட்களை" பயன்படுத்துகின்றன.

## முக்கிய தினங்கள்

### அருணாச்சலப் பிரதேச மாநில உருவாக்க தினம் - பிப்ரவரி 20

- ❖ அருணாச்சலப் பிரதேசம் ஆனது 1987 ஆம் ஆண்டு பிப்ரவரி 20 ஆம் தேதியன்று முழு மாநிலமாக மாற்றப்பட்டது.
- ❖ 1972 ஆம் ஆண்டு வரை, இது வடகிழக்கு எல்லைப்புறப் பிரதேசங்கள் (NEFA) என்று அறியப்பட்டது.
- ❖ இதற்கு 1972 ஆம் ஆண்டு ஜனவரி 20 ஆம் தேதியன்று ஒன்றியப் பிரதேச அந்தஸ்து வழங்கப் பட்டு, அருணாச்சலப் பிரதேசம் என மறுபெயரிடப்பட்டது.



### மிசோரம் மாநில தினம் - பிப்ரவரி 20

- ❖ சுதந்திரத்தின் போது மிசோ மலைக்குன்றுகள் பகுதி ஆனது அசாம் மாநிலத்தின் லுஷாய் மலைப்பாங்கு மாவட்டமாக மாறியது.
- ❖ மேலும், 1954 ஆம் ஆண்டில் இது அசாம் மாநிலத்தின் மிசோ மலைக்குன்றுகள் மாவட்டம் எனப் பெயர் மாற்றப்பட்டது.
- ❖ மிசோ தேசிய முன்னணி (MNF) அமைப்பின் மிதவாதிகளுடன் ஓர் ஒப்பந்தம் கையெழுத்துதானதை அடுத்து 1972 ஆம் ஆண்டில் மிசோரத்திற்கு ஒன்றியப் பிரதேச

அந்தஸ்து வழங்கப்பட்டது.

- ❖ மத்திய அரசிற்கும் MNF அமைப்பிற்கும் இடையே மிசோரம் அமைதி ஒப்பந்தம் கையெழுத்தானதை அடுத்து 1986 ஆம் ஆண்டில் மிசோரம் ஒன்றியப் பிரதேசம் முழு மாநில அந்தஸ்து பெற்றது.
- ❖ 1986 ஆம் ஆண்டில் இந்திய அரசியலமைப்புச் சட்டத்தில் மேற்கொள்ளப்பட்ட 53வது சட்டத் திருத்தத்திற்குப் பிறகு 1987 ஆம் ஆண்டு பிப்ரவரி 20 ஆம் தேதியன்று மிசோரம் மாநிலம் உருவாக்கப்பட்டது.
- ❖ மிசோரம் ஆனது, அரசியலமைப்பின் ஆறாவது அட்டவணையின் கீழ் (பிரிவு 244(2)) "பழங்குடியினர் பகுதி" என்று நிர்ணயிக்கப்பட்டுள்ளது.



## உலக சமூக நீதி தினம் - பிப்ரவரி 20



- ❖ வேலைவாய்ப்பின்மை, வறுமை, சமூக விலக்கல், பாலினச் சமத்துவமின்மை, மனித உரிமைகள் மற்றும் சமூகப் பாதுகாப்பு போன்ற பிரச்சினைகளைத் தீர்ப்பதன் மூலம் சமூக நீதியை மேம்படுத்துவதன் முக்கியத்துவத்தை இந்த நாள் எடுத்துரைக்கிறது.
- ❖ 2007 ஆம் ஆண்டு நவம்பர் 16 ஆம் தேதியன்று, ஐக்கிய நாடுகள் சபையானது, பொதுச்





சபையின் 63வது அமர்வில் இருந்து இந்த நாள் அனுசரிக்கப் படுவதாக அறிவித்தது.

- ❖ 2008 ஆம் ஆண்டு ஜூன் 10 ஆம் தேதியன்று சர்வதேசத் தொழிலாளர் அமைப்பு (ILO) ஆனது ஒரு நியாயமான உலகமயமாக்கலுக்கான சமூக நீதிக்கான சர்வதேச தொழிலாளர் அமைப்பின் பிரகடனத்திற்கு ஒருமனதாக ஒப்புதல் அளித்தது.
- ❖ 2024 ஆம் ஆண்டிற்கான இந்தத் தினத்தின் கருத்துரு, "இடைவெளிகளைக் குறைத்தல், கூட்டணிகளை உருவாக்குதல்" என்பதாகும்.

